

स्वीकृति नहीं मिलने पर मालपुरा में रह किया ताजिया का जूलूस

प्रशासन द्वारा तय किये नवीन मार्ग को नहीं किया स्वीकार

मालपुरा, (निसं)। मुस्लिम समुदाय द्वारा मोहरम पर निकाले जाने वाले ताजिया जूलूस के लिए स्थानीय प्रशासन द्वारा परम्परागत मार्ग से स्वीकृति नहीं देने तथा नवीन मार्ग से भी सशर्त जारी स्वीकृति के बाद नागोरी, देशवाली व हम्माल समाज के लोगों ने प्रशासन द्वारा तय किये नवीन मार्ग को अस्वीकार कर ताजिये का जूलूस रद्द कर दिया।

मालपुरा शहर को छोड़ क्षेत्र के लाम्बाहरिसिंह, पचेवर, डिग्गी में मुस्लिम समाज के लोगों ने मातमी धुनों के साथ ताजिये का जूलूस निकाल दर्जनों स्थानों पर युवाओं ने पट्टेबाजी करते हुए देर शाम ताजिये को कब्राना में सुपुर्द एंखाक किया। ग्रामीण क्षेत्र में निकले ताजिये को देखने के लिए शहर से बड़ी संख्या में मुस्लिम धर्मावलम्बी पहुंचे। मालपुरा शहर में आये दिन होने वाली साम्प्रदायिक तनाव की घटनाओं पर अंकुश लगाने के नाम पर हिन्दु समाज के दशहरा व कावड यात्रा सहित मुस्लिम समाज के ईद व मोहरम के जूलूसों के परम्परागत



मालपुरा में शांति एवं कानून व्यवस्था को लेकर एसडीएम आरके वर्मा, एएसपी राकेश कुमार बैरवा ने एसटीएफ बटालियन के साथ फ्लैगमार्च किया।

मार्गों को बदल स्वयं द्वारा नवीन मार्ग निर्धारित कर उन्हें मार्गों से दोनों समुदाय के जूलूस निकाले जाने के लिए जिला प्रशासन को रिपोर्ट भेज

लागता प्रयास कर रहे हैं। लेकिन स्थानीय प्रशासन स्वयं द्वारा तय किये गये नवीन मार्गों से दोनों ही समुदाय के जूलूस निकलवा अपनी योजना को

अमलीजामा पहनाने में विफल रहा। प्रशासन द्वारा तय किये गये नवीन मार्ग को दोनों ही समुदाय के लोग लागता यह कहते हुए अस्वीकार

पचेवर, डिग्गी व लाम्बाहरिसिंह में मातमी धुनों पर निकले ताजिये

करते आ रहे हैं कि हमारे पूर्वजों द्वारा जूलूस व यात्राओं के मार्ग तय किये गये थे उन्हीं से परम्परा का निर्वहन होगा। यदि इन आयोजनों के दौरान शरारती तत्वों द्वारा शांति एवं कानून व्यवस्था बिगाड़ने के प्रयास किये जाते हैं तो ऐसे शरारती तत्व व हुडदंगियों को पहचान कर तत्काल पुलिस सख्त कार्यवाही करे। शरारती तत्व व हुडदंगियों पर कार्यवाही के बजाय प्रशासन द्वारा जूलूस व यात्राओं का मार्ग बदलना समस्या का स्थाई समाधान नहीं है। शहर में ताजिये का जूलूस रह किये जाने के बावजूद सुरक्षा की दृष्टि से प्रशासन ने एसटीएफ जवानों के साथ फ्लैगमार्च किया।

लैपर्ड के दिखने से फैली सनसनी



करोली के बड़ा पांचना पुल पर लैपर्ड कैमरे में कैद हो गया।

करोली (नि.स.)। शहर के करोली-हिण्डौन मार्ग स्थित बड़ा पांचना पुल पर आबादी क्षेत्र में लैपर्ड दिखने से सनसनी फैल गई। सूचना पर वन विभाग की टीम मौके पर पहुंची और पग मार्क जुटाने का प्रयास कर रही है। साथ ही लैपर्ड के मूमेन्ट पर भी नजर रखी जा रही है।

मंगलवार को प्रातः 4:35 पर एक

कार करोली से भरतपुर की ओर जा रही थी। कार में सवार नासिर खान को बड़ा पांचना पुल की सड़क पर सामने से आता लैपर्ड दिखाई दिया। जो कार की रोशनी को देखकर पांचना पुल की चारदीवारी पर चढ़ कर तेजी से निकल गया। लैपर्ड का इस दौरान नासिर खान ने एक वीडियो भी बनाया है। घटना की

जानकारी मिलते ही वन विभाग की टीम बड़ा पांचना पुल क्षेत्र में पहुंची और दिन भर लैपर्ड के पगमार्क जुटाने में लगी हुई थी। कारहीली उप वन संरक्षक सुरेश मिश्रा ने बताया कि सूचना मिलते ही मौके पर टीम भेजी है और पगमार्क जुटाने तथा लैपर्ड के मूमेन्ट पर नजर रखने के निर्देश दिए हैं।

भाजपा के प्रशिक्षण शिविर का हुआ समापन

जालोर, (कासं)। पिछले तीन दिनों से नंदगांव में चल रहे विस्तारक प्रशिक्षण शिविर का आज समापन हुआ। समापन समारोह में राष्ट्रीय महामंत्री एवं प्रदेश प्रभारी अरुणसिंह और प्रदेश अध्यक्ष सतीश पूनिया ने शिरकत की।

प्रदेश प्रभारी और प्रदेशाध्यक्ष सहित कई जनों ने दी उपस्थिति

कार्यकर्ताओं के साथ क्षेत्र की समस्याओं पर संवाद किया गया

कार्यक्रम के प्रथम सत्र के दौरान प्रदेशाध्यक्ष सतीश पूनिया ने विस्तारक जाने वाले कार्यकर्ताओं का मार्गदर्शन किया। उन्होंने अपने संबोधन में बताया कि भाजपा का संगठन दिनों-दिन मजबूत हो रहा है। सैकड़ों कार्यकर्ता पूर्व में भी विस्तारक गए हैं और आज भी जाने के लिए तैयार हैं। आज देश की युवा शक्ति प्रथामंत्री के नेतृत्व में हो रहे विकास कार्यों में अपना सहयोग देने के लिए आतुर है।

दूसरे सत्र में प्रदेश संगठन महामंत्री



भाजपा प्रदेशाध्यक्ष सतीश पूनिया (बीच में) के आबूरोड से रेवदर पहुंचने पर भाजपा कार्यकर्ताओं ने गर्मजोशी से स्वागत किया।

चंद्रशेखर जोशी ने कार्यकर्ताओं की जिज्ञासाओं का समाधान किया। विस्तारक जाने वाले कार्यकर्ताओं के सामने क्षेत्र में आने वाली समस्याओं और उनके समाधान के संबंध में संवाद किया गया। कार्यक्रम के समारोप सत्र में मुख्य वक्ता के रूप में राष्ट्रीय महामंत्री एवम प्रदेश प्रभारी अरुणसिंह मौजूद रहें। उन्होंने अपने संबोधन में भारतीय जनता पार्टी की संगठनात्मक संरचना पर प्रकाश डाला। उन्होंने बताया कि आज भाजपा जो विश्व के सबसे बड़े राजनैतिक दल के रूप में विकसित हुई है, वह सदियों की अथक मेहनत

का परिणाम है। समापन समारोह के बाद जालोर एवम सिरौही जिले की संयुक्त बैठक प्रदेशाध्यक्ष डॉ. सतीश पूनिया की अध्यक्षता में आयोजित हुई। जिसमें संगठनात्मक संरचना की जानकारी दी एवम आगामी हर घर तिरंगा अभियान की तैयारियों की समीक्षा की। इस दौरान प्रदेश उपाध्यक्ष एवं रानीवाडा विधायक नारायणसिंह देवल, प्रदेश मंत्री विजेन्द्र पुनिया, प्रशिक्षण वर्ग प्रदेश संयोजक राजेश गुर्जर, प्रदेश कार्यसमिति सदस्य सांवलराम देवासी,

जमीन विवाद में पांच घायल

बयाना, (निसं)। बयाना पुलिस वृत्त के थाना गढीबाजना क्षेत्र के गांव तरसूमा में एक ही परिवार के दो पक्षों में आपसी विवाद के चलते आपस में हुई मामूली कहासुनी से ऐसा तूल पकड़ा कि देखते ही देखते दोनों पक्षों में लाठी भाटा जंग हो गई। जिसमें दोनों पक्षों के पांच जने घायल हो गए। घायलों को उपचार के लिए बयाना के राजकीय अस्पताल में भर्ती कराया है। सूचना पर पुलिस भी पहुंची और घायलों के पर्चा बयान दर्ज कर मेडिकल कराया। पुलिस हेडक्वार्टर ब्रजेन्द्र शर्मा ने बताया कि झगड़े में गुलबत हुए प्रकाशचंद, भरोसिंह, मुनेश्वती व दूसरे पक्ष के जौतेन्द्र एवं रामवीर को अस्पताल में भर्ती कराया है।

जेईई-एडवांस के आवेदन की अंतिम तिथि कल

कोटा, (निसं)। जेईई-मैन के आधार पर शीर्ष चुने गए ढाई लाख विद्यार्थी एडवांस परीक्षा के लिए पात्र घोषित किए गए हैं। ये विद्यार्थी अब बड़ी संख्या में जेईई-एडवांस के लिए आवेदन करते दिखाई दे रहे हैं। इस वर्ष आईआईटी बॉम्बे द्वारा 28 अगस्त को जेईई-एडवांस परीक्षा दो पारियों में होगी। एलन कैरियर इंस्टीट्यूट के कैरियर काउंसलिंग एक्सपर्ट अमित आहूजा ने बताया कि जेईई-एडवांस के आवेदन के दौरान वे विद्यार्थी परेशानी का सामना कर रहे हैं, जिन्होंने आवेदन प्रक्रिया में सभी चरणों को पूर्ण कर फीस का भुगतान भी कर दिया है, परन्तु उनकी आवेदन शुल्क अभी भी पेंडिंग बता रहा है। विद्यार्थी जेईई-एडवांस वेबसाइट पर एडवांस के लिए 11 अगस्त शाम

5 बजे तक आवेदन कर सकते हैं। आवेदन के दौरान ऐसे विद्यार्थियों को जेईई-एडवांस द्वारा राहत दी गई जिनके पास ओबीसी एवं इंडब्ल्यूएस कैटेगरी का प्रमाण पत्र 1 अप्रैल 2022 के बाद का उपलब्ध नहीं है। इन सभी विद्यार्थियों को आवेदन के दौरान प्रकाश डाला। उन्होंने बताया कि आईआईटी सर्टिफिकेट को जमा करवा सकता है। डिक्लरेशन का प्रारूप जेईई-एडवांस के इनफोर्मेशन बुलेटिन से डाउनलोड किया जा सकता है। एडवांस परीक्षा का परिणाम 11 सितम्बर को जारी किया जाएगा।

बिलाड़ा क्षेत्र में बिजली गिरने से दो चरवाहों की मौत

जोधपुर, (कासं)। जोधपुर में एक बार फिर मानसून पूरी तरह से सक्रिय नजर आ रहा है। मंगलवार को दोपहर करीब बारह बजे हुई तेज बारिश से पूरा शहर पानी पानी हो गया। आधा घंटे हुई बारिश के बाद धूप भी निकल गई। इससे पूर्व सोमवार रात को बिलाड़ा क्षेत्र के पडासला कलां गांव में बिजली गिरने से दो चरवाहों की मौत हो गई।

सोमवार को हालांकि जोधपुर शहर में हलकी बूंदबूंदी ही हुई मगर लोहावट व लूणी में भारी बारिश हुई। दोनों चरवाहे भेड़ें चराते समय बारिश से बचने के लिए एक पेड़ के नीचे खड़े थे।

बिलाड़ा थानाधिकारी बाबूलाल राणा ने बताया कि सोमवार शाम गुजरावास निवासी 42 वर्षीय जससाराम पुत्र मोडाराम देवासी व 44 वर्षीय बिरमाराम पुत्र भंडाराम खेत में

लूणी में 64 एमएम बारिश दर्ज की गई, खेतों में पानी भर गया

भेड़ चरा रहे थे। इस दौरान बारिश शुरू हो गई। दोनों वहां एक पेड़ के नीचे खड़े हो गए। इस दौरान आकाशीय बिजली गिरने से दोनों की मौत हो गई। खेत में जोरदार धमाके की आवाज सुन ग्रामीण मौके पर पहुंचे, तो दोनों मृत अवस्था में जमीन पर पड़े मिले।

जोधपुर में कल शाम एक बार बारिश का जोरदार मौसम बना, लेकिन बादल जोधपुर पहुंचने से पहले लूणी में जमकर बरस कर रह गए। लूणी में 64 एमएम बारिश दर्ज की गई। झमाझम बारिश से खेतों में पानी भर गया। शहर में दिन का तापमान 34.6 डिग्री रहा।

रींगस वृत्ताधिकारी निलंबित

जयपुर। पुलिस महानिदेशक एमएल लाटर ने मंगलवार देर रात को एक आदेश जारी कर रींगस वृत्ताधिकारी सुरेन्द्र सिंह को निलंबित कर दिया है। उनके खिलाफ एक मामले में जांच प्रस्तावित है। निलंबन के दौरान उनका मुख्यालय पुलिस महानिदेशक कार्यालय जयपुर रहेगा।

फायरिंग में महिला घायल

भरतपुर, (निसं)। शहर के मथुरा गेट थाना क्षेत्र की बुद्ध की हाट में पड़ोसी से किसी विवाद को लेकर झगड़ा इतना बढ़ गया कि घर में घुसकर फायरिंग व मारपीट की गई। इस मारपीट में एक महिला घायल हो गई। घटना की सूचना पाकर मथुरा गेट थाना पुलिस मौके पर पहुंची। पीड़ित पक्ष ने इस घटना को लेकर मामला दर्ज करवाया है।

हालांकि दूसरे पक्ष की ओर से अभी तक कोई मुकदमा दर्ज नहीं कराया गया है। रिपोर्ट में बताया है कि नौ अगस्त को दोपहर करीब एक बजकर 15 मिनट पर घर पर ही था और बच्चे भी उपस्थित थे। जैसे ही पत्नी स्कूल से पढ़ाई कर आई तो संजय व अन्य ने एक राय होकर घर में प्रवेश किया। इन्होंने घर में घुसकर फायरिंग की। साथ ही घर के दरवाजे तोड़ दिए। गेट के बाहर खड़ी बाइक को तोड़ दिया। मेरे व पत्नी से मारपीट की।

दो गुमशुदा बच्चों की गड्ढे में मिली लाश

गड्ढे में डूबने के पीछे साजिश या हादसा, पुलिस कर रही जांच

बस्सी, (निसं)। उपखंड बस्सी क्षेत्र के कानोता थाना इलाके में मंगलवार सुबह पानी में डूबने से दो बच्चों की मौत का मामला सामने आया है। गड्ढे में डूबने के पीछे कोई साजिश या हादसा पुलिस इस मामले की तहकीकात में जुटी है। जानकारी मुताबिक जिन दो बच्चों के शव एक कॉलोनी में प्लांट के निर्माण कार्य हेतु खोदे गए पानी से भरे गड्ढे में मिले, वे दोनों ही बच्चे सोमवार दोपहर से ही अपने घर से लापता थे। इन दोनों बच्चों के शव कानोता थाना इलाके के अमरविहार कॉलोनी में मिले हैं। जानकारी मिलने पर स्थानीय लोगों ने पुलिस को जानकारी दी। कुछ ही समय पर बच्चों को ढूँढ रहे परिजन भी मौके



पर पहुंचे।

मौके पर पहुंची कानोता थाना पुलिस ने बताया कि मृतकों की पहचान 12 वर्षीय आशु और 12 वर्षीय चंदन के रूप में हुई है। वे दोनों ही बच्चे इसी कॉलोनी में परिवार के साथ रहते थे। सोमवार दोपहर 3 बजे से बच्चे लापता थे। इस सम्बंध में

कानोता थाने में दोनों बच्चों की गुमशुदगी भी दी गई थी। उसके बाद से परिजन और पुलिस भी दोनों बच्चों की तलाश कर ही थी। आशु के पिता प्रेमसिंह ने बताया कि आशु रक्षाबंधन से पहले अपनी बड़ी बहन 14 वर्षीय गौरी को रोता हुआ छोड़ गया। चंदन और आशु अच्छे दोस्त थे। कॉलोनी में ही एक प्लांट में जेसीबी से गड्ढा खुदवाने पर उसमें पानी भरा हुआ था। ये बच्चे खेलते हुए उसके पास पहुंचे जिसके बाद यह हादसा हुआ।

बस्सी एसपी मेघचंद मीणा ने बताया कि पूरे मामले जांच की जा रही है। मामले की जांच के बाद ही पूरा खुलासा हो पाएगा।

एक लाख से भरा बैग ले भागा युवक

मालपुरा, (निसं)। टोडारसिंह इलाके में एक मोबाइल की दुकान से काउंटर पर रखे सेवानिवृत्त शिक्षक के एक लाख रूपयों से भरे बैग को अज्ञात युवक द्वारा ले भागने का मामला दर्ज कराया गया।

अलियारी निवासी सेवानिवृत्त शिक्षक अम्बालाल सैनी ने दी रिपोर्ट में बताया कि एसबीआई बैंक शाखा से एक लाख रूपये निकाला थैले में रख पास ही मोबाइल की दुकान पर अपना मोबाइल ठीक करवाने पहुंच थैले को काउंटर पर रख परिचित से बातचीत के दौरान अज्ञात व्यक्ति द्वारा रूपयों से भरा बैग ले भागने की घटना के बाद आस-पास गहन तलाशी की गई लेकिन कोई सुराग नहीं लगा। पुलिस ने मामला दर्ज कर तलाश शुरू की।

आठ किलो पोस्ट के साथ तस्कर को पकड़ा

श्रीगंगानगर, (निसं)। जिले के रावला इलाके में आठ किलो पोस्ट के साथ तस्कर को पकड़ा गया। आरोपी पैदल ही पोस्ट लेकर आ रहा था। पुलिस टीम को देखकर वह घबरा गया और रास्ता बदलकर भागने की कोशिश की। लेकिन पुलिस ने भागकर उसे पकड़ लिया। उसके पास मिले थैले में से आठ किलो पोस्ट मिला।

पुलिस ने डोडा-पोस्ट के साथ कुलदीप सिंह पुत्र सुंदर सिंह को पकड़ा है। पुलिस टीम सामान्य गश्त पर थी। इस दौरान रावला से 365 हेड की तरफ जाते हुए टीम 15 केएनडी की तरफ पहुंची थी। केएनडी नहर के पास एक आदमी हाथ में थैला लेकर आ रहा था। पुलिस की गाड़ी देखते ही वह घबरा गया और नर्सरी की तरफ भागने लगा। पुलिस

पुलिस को देखकर भागा तो हुआ शक, थैले में मिला डोडा-पोस्ट

ने जीप से पीछा कर उसका नाम-पता पूछा। वह बारह केएनडी का रहने वाला है। फिलहाल 13 केएनडी में रहता है। थैले के बारे में पूछने पर बहाने बनाने लगा। तलाशी लेने पर थैले में से पोस्ट मिला।

आरोपी के पास पोस्ट मिलने पर उसे थाने लाकर सगुपर के बारे में पूछताछ शुरू कर दी है। वह पोस्ट कहाँ से लेकर आया और इसे कैसे सप्लाई करने जा रहा था, इसके बारे में अभी जानकारी जुटाई जा रही है।

भतीजे ने किया खुद के ताऊ का कत्ल



राजगढ़ थाना पुलिस ने हत्या के आरोपी अंकित कुमार को गिरफ्तार किया।

सादुलपुर, (निसं)। दिव्यांग व्यक्ति की धारदार हथियार से निर्मम हत्या करने के मामले में राजगढ़ थाना पुलिस ने चंद घंटों बाद ही आरोपी को गिरफ्तार करने में सफलता प्राप्त की है। मंगलवार शाम को प्रेस कॉन्फ्रेंस कर पुलिस ने हत्या का पर्दाफाश करते हुए मृतक के सगे भतीजे अंकित कुमार को गिरफ्तार किया जाना बताया।

मां के साथ अवैध संबंधों के चलते दिया वारदात को अंजाम

चंद घंटों में आरोपी को गिरफ्तार कर मामले का खुलासा किया

ट्रेन में सवार होकर फरार होने की कोशिश करते समय पुलिस ने आरोपी को रात को ही दबोच लिया। घटना के बाद पुलिस ने घटनास्थल को फोटोग्राफी तथा वीडियोग्राफी करवाई तथा चूरू से एफएसएल टीम को बुलाया तथा साक्ष्य जुटाए। थानाधिकारी कृष्ण कुमार बलोदा ने बताया कि देर शाम को मृतक के भाई

मां के साथ अवैध संबंधों के चलते दिया वारदात को अंजाम

चंद घंटों में आरोपी को गिरफ्तार कर मामले का खुलासा किया

ट्रेन में सवार होकर फरार होने की कोशिश करते समय पुलिस ने आरोपी को रात को ही दबोच लिया। घटना के बाद पुलिस ने घटनास्थल को फोटोग्राफी तथा वीडियोग्राफी करवाई तथा चूरू से एफएसएल टीम को बुलाया तथा साक्ष्य जुटाए। थानाधिकारी कृष्ण कुमार बलोदा ने बताया कि देर शाम को मृतक के भाई

सूचना पर उसके चाचा के लडके कुलदीप व कृष्ण कुमार के साथ संजय के मकान पर सादुलपुर पहुंचे तो देखा संजय के मकान के अंदर हॉल में चारपाई पर उसके भाई विजय सिंह का खून से लथपथ शव पड़ा है। हमने पता किया तो जानकारी मिली की अंकित दोपहर से ही गायब है। वहीं दंड मामले में धन सिंह ने बताया था कि उसके भतीजे तथा भाई विजय सिंह की पहले से ही आपस में बोलचाल हुई थी। मुझे शक है कि मेरे भतीजे अंकित ने मेरे भाई विजय सिंह की हत्या की है। पुलिस ने मामला दर्ज कर जांच शुरू की थी तथा मृतक का पोस्टमार्टम करवा कर शव उसके परिजनों को सौंप दिया गया।

प्राप्त सूचनाओं का तत्कीकी विश्लेषण कर घटना के चंद घंटों बाद ही आरोपी अंकित कुमार निवासी नवां तहसील राजगढ़ जिला चूरू हाल निवासी वार्ड नंबर 18 दुर्गा कॉलोनी को गिरफ्तार कर किया गया तथा आरोपी अंकित कुमार द्वारा घटना करना स्वीकार करते हुए अपने ताऊ विजय सिंह की हत्या करना स्वीकार किया है।

चौदह घंटों की मशक्कत के बाद जोधपुर-जैसलमेर रेल मार्ग यातायात के लिए खुला

जोधपुर, (कासं)। पानी के तेज बहाव के कारण रेल पटरियों के नीचे से मिट्टी खिसकने से अवरुद्ध जोधपुर-जैसलमेर रेल मार्ग सोमवार देर रात दुरुस्त करवा लिया गया है। तेज बारिश,दलदल और संकड़े रास्ते के बावजूद ट्रेक के रखरखाव का कार्य पूरा होने के साथ ही जोधपुर-जैसलमेर-जोधपुर रेल मार्ग पर ट्रेनों की आवाजाही फिर से प्रारंभ हो गई है। उत्तर-पश्चिम रेलवे के जोधपुर मंडल के जैसलमेर सेक्शन लोहावट-शैतानसिंह नगर रेलवे स्टेशनों के बीच पश्चिमी ढाणी स्थित रूपाणा-जेताणा गांव में सोमवार सुबह खेतों में से बहकर तेज बहाव से आई एक छोटी नदी ने तीन

जगहों से रेलवे ट्रेक के नीचे से मिट्टी बहा दी। जिससे रेल पटरी हवा में झूल गई थी। मामले की जानकारी मिलते ही इस मार्ग पर ट्रेनों का आवागमन पूरी तरह से रोक दिया गया और जोधपुर डीआरएम गीतिका पांडेय ने जोधपुर से इंजीनियरों की टीम प्रभावित स्थान के लिए रवाना की और दोपहर में स्वयं भी विशेष ट्रेन वहां पहुंची। पांडेय ने बताया कि शैतान सिंह नगर 111 किलोमीटर 9/111 के नीचे से पानी के तेज बहाव के कारण तीन स्थानों पर मिट्टी बह गई थी जिसे राहत कार्य में लगी टीम ने जेसीबी व पौकलेंड मशीनों के माध्यम से सीमेंटड पाइप डालकर दुरुस्त करते हुए पानी की

'समस्या वाले स्थलों को चिन्हित कर स्थाई पुल बनाने का प्रस्ताव रेलवे मुख्यालय को भेजा जाएगा'

निकासी का मार्ग बना दिया है। उन्होंने बताया कि इस तरह की अत्यधिक समस्या वाले स्थलों को चिन्हित किया जा रहा है जहां स्थाई रूप से पुल बनाने

का प्रस्ताव रेलवे मुख्यालय को भेजा जाएगा। उन्होंने बताया कि जोधपुर संभाग में तेज बारिश की चेतावनी के मद्देनजर डीआरएम ऑफिस में इसके लिए एक कंट्रोल रूम की भी स्थापना की गई है। इस दौरान डीआरएम के साथ वरिष्ठ मंडल इंजीनियर (समन्वय) मुकेश कुमार मीणा, वरिष्ठ मंडल इंजीनियर (पश्चिम) अंशुल सारस्वत, वरिष्ठ मंडल सुरक्षा अधिकारी (आरपीएफ) अनुराग कुमार मीणा, सहायक वाणिज्य सहायक अशोक कुमार मीणा, जैसलमेर प्रबंधक बिजली अभियंता पी एस अधिकारी, सहायक मंडल कार्मिक अधिकारी अनिल मोदी, यातायात निरीक्षक हेमंत शर्मा, महेंद्र

सिंह सम्बरवाल, राजकुमार जोशी, चिकित्सा अधिकारी आयुष गहलोत व यातायात निरीक्षक आर एस नेग समेत बड़ी संख्या में अधिकारी निरीक्षक और आरपीएफ के जवान उपस्थित थे। लोहावट-शैतानसिंह नगर रेल मार्ग के दुरुस्त होने का फिट सर्टिफिकेट रात दस बजे जारी होने के बाद सबसे पहले लोहावट से फलोदी की ओर एक मालगाड़ी का संचालन किया गया जो प्रभावित स्थान से दस किलोमीटर प्रति घंटा की स्पीड से सफलतापूर्वक निकाली गई।